



महाराष्ट्र शासन राजपत्र

असाधारण भाग पाच

वर्ष १ अंक २०(३)]

शुक्रवार, जुलै २४, २०१५/श्रावण २, शके १९३७

[पृष्ठे ३, किंमत : रुपये २६.००

असाधारण क्रमांक ४९

प्राधिकृत प्रकाशन

महाराष्ट्र विधानसभेत व महाराष्ट्र विधानपरिषदेत सादर केलेली विधेयके.

महाराष्ट्र विधानमंडळ सचिवालय

महाराष्ट्र विधानसभेत दिनांक २४ जुलै २०१५ रोजी पुरःस्थापित करण्यात आलेले खालील विधेयक महाराष्ट्र विधानसभा नियम ११६ अन्वये प्रसिद्ध करण्यात येत आहे :—

L. A. BILL No. XXV OF 2015.

A BILL

FURTHER TO AMEND THE MAHARASHTRA SHOPS AND
ESTABLISHMENTS ACT, 1948.

सन २०१५ चे विधानसभा विधेयक क्रमांक २५.

महाराष्ट्र दुकाने व आस्थापना अधिनियम, १९४८ यात आणखी
सुधारणा करण्याकरिता विधेयक.

१९४८ चा **ज्याअर्थी**, यात यापुढे दिलेल्या प्रयोजनांसाठी, महाराष्ट्र दुकाने व आस्थापना अधिनियम, १९४८ हा महाराष्ट्र
महा. ७९. राज्यास लागू असताना त्यात आणखी सुधारणा करणे इष्ट आहे ; त्याअर्थी, भारतीय गणराज्याच्या सहासष्टाव्या
वर्षी, याद्वारे, पुढील अधिनियम करण्यात येत आहे :—

१. (१) या अधिनियमास, महाराष्ट्र दुकाने व आस्थापना (सुधारणा) अधिनियम, २०१५ असे संक्षिप्त नाव
म्हणावे. आणि प्रारंभ.

(२) तो तात्काळ अंमलात येईल.

(१)

सन १९४८ चा
महा. अधिनियम
क्रमांक ७९ याच्या
कलम ११ ची
सुधारणा.

२. महाराष्ट्र दुकाने व आस्थापना अधिनियम, १९४८ याच्या कलम ११ च्या पोट-कलम (१) ऐवजी पुढील पोट-कलम दाखल करण्यात येईल :—

“ (१) असे की, त्या त्या वेळी अंमलात असलेल्या कोणत्याही वगैरे कायद्यामधील काहीही अंतर्भूत असले तरी,—

असे की, कोणतेही दुकान, शॉपिंग मॉल (पान, सिगारेट, आगपेट्या, बिडी आणि त्याकरिता लागणारे जिन्नस यांचा व्यापार करणारे कोणतेही दुकान यासह) कोणत्याही दिवशी रात्री १२-०० वाजेपेक्षा विलंबाने बंद करता येणार नाही.

परंतु ,असे की, दुकान बंद करण्याच्या अशा वेळी कोणत्याही दुकानात कोणत्याही गिऱ्हाईकाला सेवा देण्यात येत असेल अथवा ते त्याकरिता थांबले असेल तर, अशा वेळेच्या लगतनंतरच्या अर्ध्या तासात त्याला सेवा देता येईल.”

उद्देश व कारणे यांचे निवेदन.

मुंबई शहर हे देशातील असे शहर आहे की, लोकसंख्या, शैक्षणिक व औद्योगिक विकास आणि पायाभूत सुविधा इ. सर्वच बाबतीत या शहराचा क्रमांक वरचा असून २४ तास हे शहर गजबजलेले रहाते. या शहरातील शासकीय/अशासकीय कार्यालये, कॉल सेंटर्स, इलेक्ट्रॉनिक मिडिया इत्यादी विविध कार्यालयांत कार्यरत असलेली जनता यांच्या कामकाजाच्या वेळा रात्री उशिरापर्यंत असल्याने घरगुती उपयोगाकरिता आवश्यक वस्तू घरी जाता-जाता त्यांना खरेदी कराव्या लागतात, ही वस्तु:स्थिती आहे. हीच परिस्थिती मुंबईसह राज्यात पुणे, नागपूर, औरंगाबाद, नाशिक इत्यादी शहरांत प्रत्ययास येते. अशा परिस्थितीत राज्यातील सर्वच जीवनावश्यक वस्तूंची दुकाने, शॉपिंग मॉल, उशिरात उशिरा रात्री १२-०० वाजेपर्यंत जनतेसाठी खुली रहाणे सद्य:स्थितीत अत्यावश्यक झाले आहे.

अतः वरील उद्दिष्ट साध्य करण्यासाठी महाराष्ट्र दुकाने व आस्थापना अधिनियम, १९४८ मध्ये याद्वारे सुधारणा प्रस्तावित केली आहे.

वरील उद्दिष्ट साध्य करणे, हा या विधेयकाचा हेतू आहे.

विधान भवन :

मुंबई,
दिनांक २० फेब्रुवारी २०१५.

श्री. अमीन पटेल,
प्रभारी सदस्य.

विधान भवन :

मुंबई,
दिनांक २४ जुलै २०१५.

डॉ. अनंत कळसे,
प्रधान सचिव,
महाराष्ट्र विधानसभा.